



छत्तीसगढ़ माध्यमिक शिक्षा मण्डल, रायपुर

Phone No-0771-3057055 & Fax No. 0771-2429385

पत्र क्रमांक/ 761 /विद्यो./2020
प्रति,

रायपुर, दिनांक 23/10/2020

प्राचार्य
समस्त मान्यता प्राप्त शालायें
छत्तीसगढ़.

विषय:- शैक्षणिक सत्र 2020-21 की कक्षा 10वीं एवं 12वीं की परीक्षाओं के संबंध में नीति.

-0-

वर्तमान में कोविड-19 संक्रमण को दृष्टिगत रखते हुये सभी स्कूल बंद हैं. छत्तीसगढ़ माध्यमिक शिक्षा मण्डल, रायपुर द्वारा स्कूलों के बंद रहते भी विद्यार्थियों की पढ़ाई जारी रखने के लिये न केवल online कक्षाओं की व्यवस्था की गई है बल्कि विद्यार्थियों के द्वारा की गई पढ़ाई का मासिक मूल्यांकन हेतु होम असाइनमेंट पद्धति भी लागू की है. यहाँ यह उल्लेखनीय है कि कोविड-19 संक्रमण की स्थिति में माध्यमिक शिक्षा मण्डल ने मुख्य विषयों के पाठ्यक्रम में 30% से 40% की कमी की गयी है. कम किये गये पाठ्यक्रम मण्डल की वेबसाइट पर उपलब्ध है.

वर्तमान में यह कह पाना संभव नहीं है कि स्कूल कब तक खुल सकेंगे और स्कूलों में सामान्य रूप से नियमित पढ़ाई कब प्रारंभ हो सकेगी. ऐसी स्थिति में मण्डल की परीक्षाओं के संबंध में शिक्षाविदों के साथ विचार-विमर्श करके समयानुसार निर्णय लिया जायेगा. फिर भी इतना तो कहा ही जा सकता है कि इस वर्ष मण्डल की परीक्षाओं में आंतरिक मूल्यांकन को महत्वपूर्ण स्थान दिया जाय. परीक्षायें किस समय होगी तथा किस विधि से ली जायेगी इस संबंध में निर्णय समय आने पर होगा.


मण्डल द्वारा दिये गये होम असाइनमेंट के प्राप्तांकों को आधार माना जायेगा. इसीलिये यह आवश्यक है कि आप इस वर्ष की मण्डल परीक्षाओं में सम्मिलित होने वाले सभी विद्यार्थियों का मासिक होम असाइनमेंट का मूल्यांकन अनिवार्य रूप से करें और उसमें प्राप्त अंकों की प्रविष्टि मण्डल की वेबसाइट पर लगातार करते रहें. अतः छत्तीसगढ़ माध्यमिक शिक्षा मण्डल ने यह निर्णय लिया है कि प्रत्येक होम असाइनमेंट के प्राप्तांकों के आधार पर मण्डल की परीक्षाओं में प्रत्येक विषय में 30% अंक आंतरिक मूल्यांकन के रूप में मान्य किये जायेंगे.

क्योंकि इस वर्ष स्कूल अभी तक नहीं खुले हैं. इसीलिये परीक्षाओं में सम्मिलित होने वाले स्कूलों की उपस्थिति के संबंध में भी कुछ अलग प्रकार की व्यवस्था आवश्यक प्रतीत होती है. इसीलिये मण्डल ने यह निर्णय लिया है कि इस वर्ष मण्डल की परीक्षाओं में उन्हीं विद्यार्थियों को सम्मिलित किया जायेगा, जिन्होंने कम से कम 70% होम असाइनमेंट किये होंगे. होम असाइनमेंट माह-सितम्बर 2020 से माह-फरवरी 2021 तक विद्यार्थियों को दिये जायेंगे. इस प्रकार प्रत्येक विषय में 06 असाइनमेंट होंगे 70% के मान से प्रत्येक विषय में 04 असाइनमेंट विद्यार्थियों के द्वारा पूरा किया जाना आवश्यक होगा, अन्यथा उन्हें मुख्य परीक्षा में सम्मिलित होने से वंचित कर दिया जाना जायेगा. किसी विद्यार्थी ने होम

Am

असाइनमेंट कितने किये हैं तो इसका आधार स्कूल द्वारा विद्यार्थियों के प्राप्त अंकों को मण्डल की पोर्टल पर की गई प्रविष्टि को माना जायेगा.

कृपया उपरोक्त निर्देशों की जानकारी सभी विद्यार्थियों तक लिखित रूप से अनिवार्य रूप से पहुंचायें तथा इस बात की पूर्ण व्यवस्था करें कि इस वर्ष की मण्डल की परीक्षाओं में सम्मिलित होने वाले सभी विद्यार्थी होम असाइनमेंट पूरा करें तथा उनके होम असाइनमेंट के अंकों की प्रविष्टि अनिवार्य रूप से मण्डल की पोर्टल पर कर दी जाय.


23.10.2020
(प्रोफेसर व्ही.के. गोयल)
सचिव
छत्तीसगढ़ माध्यमिक शिक्षा मण्डल
रायपुर
रायपुर, दिनांक 23/10/2020

पत्र क्रमांक/ 762 /विद्यो./2020
प्रतिलिपि:—

01. विशेष सहायक, माननीय मंत्रीजी, छत्तीसगढ़ शासन, स्कूल शिक्षा विभाग, महानदी भवन नवा रायपुर, अटल नगर, की ओर माननीय मंत्रीजी, को अवगत कराने का कष्ट करें,
02. प्रमुख सचिव, स्कूल शिक्षा विभाग, छत्तीसगढ़ शासन, महानदी भवन नवा रायपुर, अटल नगर,
03. अध्यक्ष के निज सचिव, छत्तीसगढ़ माध्यमिक शिक्षा मण्डल, रायपुर,
04. संचालक, लोकशिक्षण संचालनालय, छत्तीसगढ़, इन्द्रावती भवन, नवा रायपुर, अटल नगर,
05. संचालक, एसीईआरटी, शंकर नगर, रायपुर,
06. समस्त संभागीय संयुक्त संचालक, लोकशिक्षण संचालनालय, छत्तीसगढ़,
07. समस्त जिला शिक्षा अधिकारी, छत्तीसगढ़
08. समस्त प्रथम श्रेणी अधिकारी, छत्तीसगढ़ माध्यमिक शिक्षा मण्डल, रायपुर,
09. समस्त संभागीय अधिकारी, छत्तीसगढ़ माध्यमिक शिक्षा मण्डल,
10. प्राचार्य, समस्त समन्वय संस्थायें उमावि, छत्तीसगढ़ की ओर सूचनार्थ एवं आवश्यक कार्यवाही हेतु प्रेषित.


23.10.2020
सचिव
छत्तीसगढ़ माध्यमिक शिक्षा मण्डल
रायपुर